



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

 L-Imqabba Local Council

Minuti tas-26 laqgħa tad-9 leġislatura tal-Kunsill Lokali tal-Imqabba li nżammet it-Tnejn 18 ta' Mejju 2026 fis-6:00 p.m. fl-Uffiċċju Amministrattiv tal-Kunsill, 29, Triq il-Parroċċa, l-Imqabba.

## Preżenti :

Grace Marie Zerafa  
Jonathan Dingli  
Emanuel k.a. Noel Galea  
Patrick Ghigo

Sindku  
Viċi Sindku  
Kunsillier  
Kunsillier

## Skuzati :

Owen Sciberras

Kunsillier

## Uffiċjal :

Valerie Galea

Segretarju Eżekuttiv

Is-Sindku ippresediet il-laqgħa.

## 26.01

### Talba

26.01.01 Il-laqgħa bdiet billi ntqalet it-talba mis-Sindku.

## 26.02

### Qari tal-ittri ta'apologiji

26.02.01 Is-Sindku qalet li l-Kunsillier Sciberras infurmana li ma setax ikun preżenti għal din il-laqgħa minhabba impenji personali, filwaqt li l-Kunsillier Galea se jasal ftit minuti tard.

*Il-Kunsillier Galea ingħaqad magħna f'din il-laqgħa fis-6:05pm.*

## 26.03

### Kunsiderazzjoni u Approvazzjoni tal-Minuti tal-laqgħa numru 25

26.03.01 Il-Minuti tal-laqgħa numru 25 ġew approvati unanimament. Is-Sindku ipproponiet u l-Viċi Sindku ssekonda.

## 26.04

### Komunikazzjoni mis-Sindku

26.04.01 Is-Sindku rreferiet għal-laqgħa li saret maż-żewġ soċjetajiet tal-banda rigward l-attività organizzata mis-Soċjetà Santa Marija u Banda Re Ġorġ V, inizjalment skedata għad-29 ta' Mejju 2026. Hija ziedet li matul il-laqgħa ma ntlaħaqx qbil bejn iż-żewġ partijiet dwar dan l-avveniment. Waqt il-laqgħa, u wara kjarifika mal-President tal-Assoċjazzjoni tal-Kunsilli Lokali, u skond Kap 363 tal-Kunsilli Lokali, is-Sindku spjegat li l-Kunsill ma jistax joħroġ *no objection*, peress li l-avveniment ser isir fi triq arterjali li ma taqax taht ir-responsabbiltà tal-Kunsill Lokali. Minkejja dan, wara t-thabbira tal-Elezzjoni Ġenerali għat-30 ta' Mejju 2026, is-Soċjetà Santa Marija habbret fuq il-midja soċjali li l-attività giet posposta għat-3 ta' Lulju 2026. Il-Kunsill irċieva wkoll komunikazzjoni formali permezz ta' email li kkonfermat dan il-posponiment. Il-Kunsillieri preżenti ħadu nota ta' dan.



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

 L-Imqabba Local Council

- 26.04.02 Dwar is-sejha għall-kariga ta' *Administration Officer I*, is-Sindku infurmat li Ms Yolanda Vidal għarrfet lill-Kunsill li sabet impjeg iehor. Hija infurmat ukoll li s-sejha ser terġa' tinhareġ bħala wahda interna għall-istess kariga, sabiex ir-rekwiżiti tal-kariga jiġu allinjati ma' dawk stipulati fl-MoU 3, li nhareġ wara l-aħhar *Collective Agreement* tal-haddiema klerikali. Is-Sindku ziedet tgħid li l-Kunsill gie infurmat ukoll li, wara l-elezzjoni, ser ikun mehtieg li jintalab il-permess mid-Dipartiment tal-Gvern Lokali (DLG) u minn *Jobsplus* qabel ma tkun tista' tinhareġ is-sejha. Il-Kunsillieri preżenti qablu b'mod unanimu li għandha terġa' tinhareġ s-sejha għall-kariga ta' *Administration Officer I*.
- 26.04.03 Is-Sindku talbet agġornament minghand is-S.E. dwar il-hidma tal-*accountant* il-ġdid tal-Kunsill. Is-S.E. infurmat li qed tgħaddilu d-dokumentazzjoni u l-informazzjoni neċessarja min-naħa tagħha. Ziedet tgħid li l-*accountant* kien ukoll f'kuntatt mal-awdituri; madankollu, minhabba li ċerti *templates* mitluba minnu ma waslux, huwa hadem sabiex joħloqhom mill-ġdid. Hija qalet li x-xogħol miexi b'mod sodisfaċenti u li l-*accountant* qed jaħdem ukoll biex jiġu indirizzati l-osservazzjonijiet imsemmija fil-*Management Letter* tal-awdituri għas-sena preċedenti. Is-S.E. qalet ukoll li l-*accountant* talab li jiltaqa' mas-Sindku fir-rigward ta' xi *write-offs*. Is-Sindku saħqet fuq l-importanza li tintlaħaq l-iskadenza stabbilita bil-ligi għall-aħhar ta' Ġunju 2026. Il-Kunsillieri preżenti hadu nota ta' dan.
- 26.04.04 Is-Sindku talbet agġornament dwar l-iskemi. Is-S.E. infurmat li hadmet fuq il-*claims*, fejn fir-rigward tal-Milied waslu l-aħhar irċevuti u għad fadal is-sottomissjoni tal-claim lid-DLG u lill-Arts Council Malta, filwaqt li fir-rigward tal-Karnival għadhom pendenti xi rċevuti. Il-Kunsilliera preżenti hadu nota ta' dan.
- 26.04.05 Is-Sindku infurmat li beda x-xogħol fuq il-bankina ta' Pjazza Ġublew tad-Djamanti, li qed jitwettag b'mod gradwali u mhux kollu f'daqqa. Hija spjegat li hemm xi sfidi relatati mar-rampi eżistenti, li jehtiegu soluzzjoni adegwata b'konsultazzjoni mar-residenti affettwati. Is-S.E. infurmat li kellha komunikazzjoni mal-Perit rigward residenza partikolari fejn hemm bżonn issir *house connection*, sabiex ix-xogħlijiet jiġu kkoordinati b'mod xieraq u jiġi evitat li l-bankina tinfetħ mill-ġdid wara li titlesta. Is-Sindku ziedet li l-bankina ser tkun magħmula bil-*porfido*. Il-Kunsilliera preżenti hadu nota.
- 26.04.06 Is-Sindku infurmat li llum 18 ta' Mejju 2026 gie ffirmat MoU bejn l-ARMS u l-Assoċjazzjoni tal-Kunsilli Lokali (AKL), f'isem il-Kunsilli Lokali, sabiex jibda jingħata servizz ġdid mill-Kunsilli relatat mal-hlas tal-kontijiet tad-dawl u l-ilma. Hija rringrazzjat lill-Ministru Miriam Dalli talli laqgħet it-talba tagħha biex dan is-servizz ikun jista' jiġi offrut mill-Kunsilli, fid-dawl li fil-każ tar-residenti Mqabbin bħalissa m'għandhomx fejn iħallu dawn il-kontijiet fil-lokalità. Is-Sindku ziedet li din l-inizjattiva thabbret ukoll waqt konferenza tal-aħbarijiet li saret aktar kmieni fl-istess jum u li madwar 19-il Kunsill Lokali qed jipparteċipaw f'dan il-proġett pilota. Il-Kunsillieri preżenti hadu nota ta' dan.
- 26.04.07 Is-Sindku infurmat li l-art fi Triq Ġorġ Martin k.m. Triq il-Hajt tal-Matla, li għaliha l-Kunsill kien ressaq talba għad-devoluzzjoni, ser tingħata lill-Kunsill. Hija spjegat li wara diversi diskussjonijiet mal-awtoritajiet konċernati, gie maqbul li l-art tintuża primarjament għall-iżvilupp ta' parkeġġ pubbliku, filwaqt li parti minnha tkun allokata għal faċilitajiet sportivi. Is-Sindku qalet ukoll li, minhabba interess fl-istess art mis-Socjetà Mużikali Madonna tal-Gilju għal spazju ta' hażna, intlaħaq ftehim sabiex minn din l-art jiġu allokati 125 metru kwadru lil kull soċjetà mużikali tal-lokal għall-bini ta' mahzen, sabiex jiġu indirizzati l-htigijiet tagħhom relatati mal-hażna tal-armar tal-festa. Hija enfasizzat li, minhabba n-nuqqas ta' art pubblika disponibbli fil-lokalità, dan kien meqjus bħala arrangament ġust li joffri sostenn lill-għaqdiet volontarji tal-lokal. Is-Sindku ziedet li issa jehtieg li jiġi ffirmat MoU sabiex l-Awtorità tal-Artijiet tkun tista' tibda l-proċess tal-applikazzjoni tal-Planning Control, li sussegwentement iwassal għall-ghoti tat-titolu. L-iffirmar tal-MoU huwa skedat għall-Hamis, 21 ta' Mejju 2026, fis-1:00 p.m. fl-Uffiċċju tal-Kunsill. Il-Kunsilliera preżenti hadu nota.



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

 L-Imqabba Local Council

26.04.08 Is-Sindku qalet li l-attività “Stilel Taht il-Kampnar 2026” kienet waħda mill-aktar attivitajiet ta’ suċċess organizzati f’ dawn l-aħħar snin. Hija rrimarkat li rċeviet diversi kummenti pożittivi mingħand il-pubbliku u rringrazzjat liż-żewġ Għaqdiet Mużikali tal-kollaborazzjoni tagħhom, li permezz tagħha seta’ jiġi organizzat ukoll ix-*show* tan-nar bħala parti mill-attività. Il-Kunsillieri preżenti ħadu nota.

## 26.05 Tweġibiet għall-Mistoqsijiet tal-Kunsillieri

26.05.01 Il-Viċi Sindku talab aġġornament mingħand is-S.E. dwar il-funtana fil-Ġnien Mikelang. Is-S.E. infurmat li ġie skedat il-mili tal-ġieba bl-ilma sabiex il-persuna mqabba tidentifika l-*water leak*, tkun tista’ twettaq il-verifika meħtieġa flimkien mal-ħaddiema waqt it-ħaddim tal-funtana. Il-Kunsillieri preżenti ħadu nota ta’ dan.

26.05.02 Il-Viċi Sindku staqsa dwar il-ħsara kkawżata lill-ħajt tal-Ġnien tal-Mentna wara li allegatament intlaqat minn vettura. Is-Sindku spjegat li l-Kunsill ser ikollu jwettaq il-manutenzjoni meħtieġa, jew inkella jara l-possibbiltà li jingħata assistenza mid-Dipartiment tal-*Public Works*. Is-S.E. infurmat li mill-uffiċċju sar rapport formali mal-Pulizija u li sar ukoll kuntatt mal-Pulizija tal-Komunità dwar il-każ. Il-Kunsillieri preżenti ħadu nota.

26.05.03 Il-Viċi Sindku rrefera għal talba ta’ manutenzjoni li kien ressaq f’ laqgħa preċedenti tal-Kunsill rigward kurduna mirduma, u diżlivell f’ parti mill-ħajt tas-*central strip* fis-*service road* ta’ Triq il-Konvoj ta’ Santa Marija. Is-S.E. infurmat li t-talba kienet ġiet mghoddija lid-Dipartiment tax-Xoghlijiet Pubbliċi, iżda x-xogħol meħtieġ għadu ma twettaqx. Is-Sindku talbet lis-S.E. sabiex issegwi l-każ mas-Sur Paul Mamo mid-Dipartiment tax-Xoghlijiet Pubbliċi. Il-Kunsillieri preżenti ħadu nota.

26.05.04 Il-Viċi Sindku staqsa dwar ix-xogħol relatat mal-applikazzjoni tal-*liquid membrane* fil-funtana tal-Ġnien tal-Mentna. Is-S.E. spjegat li, wara li l-ħaddiema tal-Kunsill battlu l-ilma u naddfu l-bowls tal-funtana, din reġġet imtliet bl-ilma minn terzi qabel ma setgħet tinxf u jiġi applikat il-*liquid membrane*. Hija ziedet li l-funtana reġġet tballiet mill-ħaddiema u li x-xogħol ser jitwettaq hekk kif tinxf kompletament. Is-Sindku tat struzzjonijiet sabiex l-applikazzjoni tal-*liquid membrane* ssir l-għada tal-laqgħa. Il-Kunsillieri preżenti ħadu nota ta’ dan.

26.05.05 Il-Kunsillier Galea staqsa dwar ix-xoghlijiet tat-tarmak li saru reċentement fi Triq Santa Katerina. Is-Sindku infurmat li, wara diskussjoni mal-Perit tal-*Public Works*, ġiet infurmata li t-tarmak eżistenti ser jitneħħa u jsir mill-ġdid. Fir-rigward tal-bankina fl-istess triq, li għadha miftuħa fuq il-bokka tax-xelter, is-Sindku spjegat li l-kuntrattur qed jistenna l-*precast slabs* sabiex ikun jista’ jiffinalizza x-xoghlijiet. Il-Kunsillier Galea ssuġġerixxa li tiġi esplorata l-possibbiltà li, minflok il-*precast slabs*, tintuża struttura tal-metall simili għal dik installata fil-proġett ta’ IM fi Triq il-Langasa. Il-Kunsill qabel li dan is-suġġeriment jitressaq lill-Perit għall-kunsiderazzjoni tagħha. Il-Kunsillieri ħadu nota.

26.05.06 Il-Kunsillier Galea gibdet l-attenzjoni li fir-*roundabout* fi Pjazza Ġublew tad-Djamanti għadha ma tiffunzjonax waħda mil-lampi tad-dawl tat-triq. Is-Sindku u s-S.E. ikkonfermaw li kien diġà sar rapport dwar dan il-każ. Is-Sindku talbet lis-S.E. tipprovdilha lista aġġornata tal-lampi tad-dawl tat-triq li għadhom ma ġewx imsewwija. Il-Kunsillieri preżenti ħadu nota ta’ dan.

26.05.07 Il-Kunsillier Galea talab aġġornament dwar il-proġett tal-Ġnien Onġi Onġella. Is-Sindku infurmat li kienet ippjanata laqgħa ma’ Transport Malta u Projects Green, iżda s’issa il-Kunsill għadu ma rċieva ebda *feedback*. Il-Kunsillieri preżenti ħadu nota.



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

 **L-Imqabba Local Council**

26.05.08 Il-Kunsillier Galea rrimarka li wieħed miż-żewġ arbli tad-dawl li kellhom jitneħħew minn Triq il-Franka għadu ma tneħħiex. Is-S.E. spjegat li l-arblu li kellu l-lampa tat-triq fuqu seta' jitneħħa wara li sar it-trasferiment tal-lampa fuq il-faċċata tar-residenza viċin. Madankollu, l-arblu l-iehor għad għandu miegħu *cables* ta' servizzi tal-GO u /jew Melita u għalhekk ma jistax jitneħħa qabel ma dawn jiġu rilokati. Il-Kunsilliera preżenti hađu nota ta' dan.

26.05.09 Il-Kunsillier Galea reġa' qajjem il-kwistjoni dwar jekk fil-passat kinitx allokata disabled bay fil-Pjazza taħt iż-żebbuġa. Is-S.E. infurmat li għadha ma vverifikatx din l-informazzjoni. Is-Sindku esprimiet il-fehma tagħha kontra l-allokkazzjoni ta' disabled bay addizzjonali, peress li diġà teżisti wahda fil-Pjazza u dan iwassal għal tnaqqis fl-isparzi tal-parkeġġ. Il-Kunsillier Galea sostna li għandha tiġi allokata disabled bay oħra. Wara diskussjoni bejn il-Kunsillieri preżenti, ittieħed vot dwar il-proposta sabiex tiżdied disabled bay addizzjonali fil-Pjazza, in vista tal-fehma espressa mis-Sindku li diġà teżisti disabled bay f'din iż-żona u li allokkazzjoni oħra kienet ser tkompli tnaqqas l-isparzi disponibbli għall-parkeġġ. Il-votazzjoni rriżultat f'vot wieħed favur (Noel Galea) u tliet voti kontra (Grace Marie Zerafa, Jonathan Dingli u Patrick Ghigo). Għaldaqstant, il-proposta ma ġietx approvata u ma ser tiġi allokata l-ebda disabled bay addizzjonali fil-Pjazza.

26.05.10 Il-Kunsillier Galea rrefera għall-istat tar-*rosemary fis-central strip* ta' Triq il-Konvoj, fil-viċinanzi ta' Triq il-Barrieri, li ġarrab ħsarat wara attività politika li saret fil-bypass. Is-Sindku infurmat li l-kwistjoni qed tiġi indirizzata minn Ambjent Malta. Il-Kunsillier Galea zied li fl-istess zona hemm ukoll dog bin li wkoll ġarrab ħsara, u s-Sindku wiegħbet li tat struzzjonijiet biex jissegwaw mill-haddiema tal-Kunsill. Il-Kunsillieri preżenti hađu nota ta' dan.

## 26.06 Festa Madonna tal-Gilju 2026

26.06 Is-Sindku talbet aġġornament minghand is-S.E. dwar il-permessi relatati mal-Festa tal-Madonna tal-Gilju. Is-S.E. infurmat li rċeviet kopja elettronika tal-permessi mitluba mis-Socjetà lill-Pulizija u li, mill-Uffiċċju, intbagħtet in-*No Objection* meħtieġa. Ziedet tgħid li l-Għassa għadha qed tinsisti li tinzamm is-sistema preċedenti tal-ħruġ tal-permessi permezz tal-formoli tradizzjonali. Is-S.E. ziedet li kienet f'kuntatt mas-Segretarju tas-Socjetà tal-Gilju dwar id-dati u l-hinijiet relatati mal-permessi għall-aċċess tal-garaxx minn fejn jinħareġ il-pjanċier, kif ukoll dwar l-arrangamenti għat-tindif tat-toroq u l-ftuħ tal-latrina pubblika matul il-gimgha tal-festa. Infurmat ukoll li l-ordnijiet relatati mal-mobile toilets, il-fjuri għal quddiem il-vara, u l-ambulanza ġew mibgħuta, u li minn din il-gimgha ser jibda l-proċess tal-ħruġ tal-permessi tal-kabbani. Il-Kunsillieri preżenti qablu li, fir-rigward tal-armar ta' mwejjed u sigġijiet fil-Pjazza, minn din is-sena l-permessi jinħarġu li jistgħu jarmaw sa massimu ta' 15-il metru kwadru.

Is-Sindku talbet lis-S.E. biex tibgħat tfakkira lis-sidien tal-ħwienet, bars u każini sabiex jirregolarizzaw ruħhom fir-rigward tal-permessi għall-imwejjed u s-sigġijiet sal-aħħar ta' Ġunju. Fil-każ ta' nuqqas ta' konformità, il-Kunsill se jinforma lill-Pulizija sabiex jittieħdu l-passi meħtieġa. Il-

Il-Kunsillieri preżenti hađu nota ta' dan kollu.

## 26.07 Applikazzjonijiet tal-Awtorità tal-Ippjanar

26.07.01 Is-Sindku talbet lis-S.E. taqra l-korrispondenza riċevuta mill-Awtorità tal-Ippjanar dwar l-applikazzjoni PA 04049/25, relatata mar-rikostruzzjoni ta' żewġ livelli ta' mħażen f'barriera eżistenti fiż-żona ta' Sqaq tal-Kanonku u Sqaq tax-Xatba l-Hamra, l-Imqabba. Il-Kunsillieri ddiskutew l-applikazzjoni u qablu li waqt il-laqgħa informattiva, li għaliha ser tattendi s-S.E. fin-nuqqas tas-Sindku, tintalab kjarifika dwar jekk ingħatax il-*clearance* minn TM, fid-dawl tal-impatt possibbli fuq



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

 L-Imqabba Local Council

it-traffiku minhabba l-aċċess propost. Fir-rigward tal-*public hearing*, il-Kunsillieri vvutaw b'mod unanimu favur li l-Kunsill ma joġġezzjonax għall-imsemmija applikazzjoni.

26.07.02 Minn fost il-lista ta' applikazzjonijiet tal-Awtorità tal-Ippjanar, imtella mill-EAPPS mill-aħhar laqgħa tal-Kunsill sal-lum, li s-S.E. ipprezentat lill-Kunsillieri, il-Kunsillieri qablu li ma hemmx dwar xhix il-Kunsill għandu joġġezzjona jew jibgħat rappreżentazzjoni.

## 26.08 Korrispondenza u ordnijiet ta' xogħlijiet

26.08.01 Il-Kunsill reġa' rċieva korrispondenza relatata ma' talba li kienet saret għal kumpens minhabba allegat ħsara fuq vettura kkawżata minn ħofra fi Triq Hal Kirkop, l-Imqabba. Minkejja t-talba tal-Kunsill sabiex jiġu ppreżentati ritratti jew evidenza fotografika tal-ħsara, il-persuna konċernata infurmat li ma kien hemm l-ebda ħsara esterna viżibbli li setgħet tiġi dokumentata permezz ta' ritratti, u li l-ħsara kienet limitata għal komponenti interni tar-rota. Wara diskussjoni, il-Kunsillieri qablu li fin-nuqqas ta' evidenza li tista' tappoġġja t-talba, il-Kunsill ma jistax jipproċedi bil-każ.

26.08.02 Il-Kunsill irċieva kopja ta' korrispondenza mibgħuta minn Green MT lill-awtoritajiet kompetenti rigward allegazzjonijiet dwar attivitajiet ta' mili ta' barriera, li allegatament qed johlqu riskji potenzjali għas-saħħa u s-sigurtà fil-vicinanzi ta' Triq Valletta l-Qadima. Il-Kunsillieri ddiskutew il-każ u, peress li s-sit imsemmi ma jaqax fil-konfini tal-Imqabba, il-Kunsill Lokali m'għandu l-ebda kompetenza diretta fuq din il-kwistjoni u għaldaqstant ma jistax jiehu azzjoni f'dan ir-rigward.

26.08.03 Il-Kunsill irċieva korrispondenza mingħand residenta dwar tħassib relatat mas-sigurtà fit-traffiku fi Triq Hal Kirkop, fejn irrappurtat li diversi vetturi qed jevitaw li jgħaddu minn fuq il-hump li tinsab quddiem ir-residenza tagħha billi jersqu lejn in-naħa tal-parkeġġ, u b'hekk qed jinholqu periklu meta tkun qed tohroġ mill-garaxx tagħha. Wara diskussjoni, il-Kunsill qabel li jikkuntattja lir-residenta kkonċernata sabiex jiġi vverifikat jekk taqbilx li l-hump tiġi estiża sa hdejn ir-residenza tagħha, sabiex il-vetturi ma jkunux jistgħu jevitawha. Fil-każ li jingħata l-kunsens tagħha, il-Kunsill se jkompli bil-proċeduri meħtieġa sabiex titwettaq l-estensjoni tar-road hump.

26.08.04 Il-Kunsill irċieva korrispondenza mingħand residenta li talbet sabiex parti minn Triq il-Langasa ssir one-way, minhabba d-djuq tat-triq. Wara diskussjoni dwar it-talba, il-Kunsill qabel li tintbagħat ittra ta' konsultazzjoni lir-residenti ta' parti minn Triq il-Langasa, bejn Sqaq Nru 1 u Triq San Bażilju (in-naħa ta' Triq Valletta), sabiex jiġu infurmati li hemm il-ħsieb li din il-parti tat-triq issir one-way, hrug lejn Triq San Bażilju, in-naħa ta' Triq Valletta.

26.08.05 Il-Kunsill irċieva korrispondenza mingħand resident biex issir road hump fi Triq il-Franka. Il-Kunsillieri ddiskutew din it-talba u qablu li tintbagħat ittra ta' konsultazzjoni lir-residenti ta' Triq il-Franka.

## 26.09 Ilmenti u Suggerimenti

26.09.01 Il-Viċi Sindku rrefera għal reinstatement fi Triq tas-Sejba, fid-dahla minn Pjazza Ġublew tad-Djamanti, viċin il-bus stop, li qed jikkawża inkonvenjent lir-residenti minhabba l-hsejjes li jinholqu meta jgħaddu l-vetturi minn fuq. Is-Sindku talbet lis-S.E. sabiex tikkuntattja lill-WSC biex issir il-manutenzjoni meħtieġa. Is-Sindku talbet ukoll lis-S.E. ukoll sabiex tavża lill-kuntrattur biex ir-refresh tar-road hump u taż-zebra crossing, li jinsabu viċin l-imsemmi reinstatement, jitwettqu fl-istess hin. Fir-rigward tas-suggeriment tal-Kunsillier Galea biex l-imsemmija road hump tinbidel għal wahda tat-



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

 **L-Imqabba Local Council**

tarmac, wara diskussjoni dwar is-sugġett, il-Kunsill qabel li tintalab l-approvazzjoni ta' Transport Malta sabiex dan ix-xogħol ikun jista' jitwettaq.

- 26.09.02 Il-Kunsillier Galea staqsa dwar it-traffic cone li tqiegħed fuq il-bankina fi Triq Karmenu Ciantar, fejn fadal jiġi installat l-aħħar decorative lantern. Is-Sindku spjegat il-każ kif sehh u qalet li xi hadd kellew lil xi hadd sabiex jingħata l-wiċċ tal-parti tal-bankina li kienet thalliet miftuħa minn fejn għaddew is-servizzi waqt il-konstruzzjoni ta' binja privata. Hija żiedet li l-Perit responsabbli mix-xogħol ta' IM fi Triq il-Franka nġatat struzzjonijiet biex issir din il-bankina minhabba l-periklu, mingħajr ma l-Kunsill ġie infurmat. Is-Sindku qalet li argumentat mal-Perit dwar dan, peress li l-ftehim kien li, hekk kif jitlesta x-xogħol ta' konstruzzjoni, il-Perit responsabbli mix-xogħol fuq il-bankini fi Triq Karmenu Ciantar tagħti struzzjonijiet lill-kuntrattur sabiex ilesti din il-parti tal-bankina bl-istess mod u materjal li ntużaw fil-bqija tat-triq. Hija żiedet li jidher li dalwaqt ser jibda xogħol ta' konstruzzjoni fuq is-sit biswit, li jfisser li l-arblu xorta ma jistax jiġi installat għalissa. Għaldaqstant, kien hemm qbil li din il-bankina tingħalaq temporanjament bil-konkos, filwaqt li l-baži tal-arblu, li tinsab mghottija bl-imsemmi cone minhabba l-periklu, tibqa' kif inhi sakemm jitlesta l-bini, u wara l-bankina ssir skont il-ftehim. Is-Sindku talbet lis-S.E. sabiex jinxtara cone ikbar u jitwaħħal sew sabiex il-periklu jiġi indirizzat b'mod adegwat. Il-Kunsillieri preżenti hadu nota ta' dan.
- 26.09.03 Il-Kunsillier Ghigo rrefera għal lampa tat-triq fi Triq il-Madonna tal-Gilju, faċċata tal-pet shop, li minkejja li giet mibdula f'it tal-jiem ilu, għadha mhux qed tiffunzjona. Is-S.E. infurmat li ser tivverifika dwar ir-rapport li sar dwar dan il-każ. Il-Kunsilliera preżenti hadu nota.
- 26.09.04 Il-Kunsillier Ghigo semma l-ostakolu biswit ir-rampa tal-entratura għaċ-ċimterju b'vettura pparkjata fil-post. Is-Sindku talbet lis-S.E. tibgħat lil TM talba sabiex issir keep clear quddiem l-imsemmija rampa. Il-Kunsillieri hadu nota ta' dan.
- 26.10 Kunsiderazzjoni u Approvazzjoni tal-iskeda ta' pagamenti numru 09/26**
- 26.10.01 L-iskeda tal-pagamenti nru 09/26 giet approvata.
- 26.11 Tmiem tal-laqgħa u data tas-seduta li jmiss**
- 26.11.01 Il-laqgħa ntemmet fit-8:20 pm u gie deċiż li l-laqgħa li jmiss issir nhar il-Ħamis 11 ta' Ġunju 2026 fis-5:45 pm.

Konfermati illum il-Ħamis 18 ta' Ġunju 2026.

## IFFIRMATI

Grace Marie Zerafa  
Sindku

## IFFIRMATI

Valerie Galea  
Segretarju Eżekuttiv